

Goldmedal Electricals to set up ₹ 125-cr plant in Hyderabad.

Coverage: : Hindi Milap

Date : August 09th, 2019

गोल्ड मेडल हैदराबाद में स्थापित करेगी पंखों की फैक्टरी



हैदराबाद, 8 अगस्त
(एफ एम सलीम)

वायर, केबल और स्विच सहित विभिन्न प्रकार के इलेक्ट्रिकल उपकरणों के उत्पादन में अग्रणी कंपनी गोल्ड मेडल हैदराबाद में अपनी फैक्टरी स्थापित कर पंखों के निर्माण क्षेत्र में कदम रखेगी।

आज यहाँ संवाददाता सम्मेलन को संबोधित करते हुए गोल्ड मेडल इलेक्ट्रिकल्स के निदेशक प्रवीण जैन, किशन जैन एवं बिशन जैन ने बताया कि कंपनी इलेक्ट्रिकल के क्षेत्र में अपनी अच्छी उपस्थिति रखती है। कंपनी का 25 प्रतिशत कारोबार तेलंगाना और आंध्र-प्रदेश से है। इस बात को ध्यान में रखते हुए उन्होंने पंखों की फैक्टरी हैदराबाद में स्थापित करने की योजना बनायी। इसके लिए दो एकड़ भूमि

शमशाबाद और संगारेड्डी के निकट तलाश की जा रही है। आगामी एक वर्ष में इसका उत्पादन शुरू हो जाएगा। कंपनी का लक्ष्य पंखों के बाजार में 500 करोड़ के कारोबार तक पहुँचने का है।

प्रवीण जैन ने बताया कि केबल, स्विच और होम ऑटोमेशन तथा एलईडी के क्षेत्र में कंपनी ने पिछले वर्ष अपने व्यापार में 40 प्रतिशत वृद्धि दर्ज की है। वर्ष 2018-19 में कंपनी का कारोबार 1,400 करोड़ रुपये था। जारी वर्ष में इसके 2,000 करोड़ रुपये तक पहुँचने का लक्ष्य रखा गया है। देश के इलेक्ट्रिकल उद्योग में कंपनी की भागीदारी 15 से 18 प्रतिशत है। उन्होंने कहा कि पंखों की फैक्टरी के साथ शोध और अनुसंधान के क्षेत्र में भी कंपनी विशेष ध्यान दे रही है।